

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1477/24 - 2006 දෙසැම්බර් 29 වැනි සිකුරාදා - 2006.12.29

1477/24 ஆம் இலக்கம் - 2006 ஆம் ஆண்டு திசெம்பர் மாதம் 29 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சீ.எவ். 1/64

(40 ஆம் அத்தியாயம்) பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ், சனாதிபதியால் ஆக்கப்பட்ட ஒழுங்குவிதி.

மஹிந்த ராஜபக்ஷ,
சனாதிபதி.

கொழும்பு,
2006, திசெம்பர் 29.

ஒழுங்குவிதிகள்

1. இந்த ஒழுங்குவிதிகள் 2006 ஆம் ஆண்டின் 8 ஆம் இலக்க அவசரகால (வெளிப்புற மோட்டார்களின் மட்டுப்படுத்தப்பட்ட பாவனை) ஒழுங்குவிதிகள் என்று எடுத்துக்காட்டப்படலாம்.

2. (1) ஆளேவரும் பதினைந்து (15) பரிவலுவை விஞ்சிய ஏதேனும் வெளிப்புற மோட்டாரை அல்லது ஏதேனும் நீர்ப்படகை அல்லது நீச்சலாளரை எடுத்துச் செல்லும் வாகனத்தை இறக்குமதி செய்தலோ, இலங்கைக்குள் கொண்டுவருதலோ அல்லது உடைமையில் வைத்திருத்தலோ, விற்பனை செய்தலோ அல்லது அதனைக் கையாளுதலோ ஆகாது. அத்தகைய வெளிப்புற மோட்டார், நீர்ப்படகு அல்லது நீச்சலாளரை எடுத்துச் செல்லும் வாகனம் ஒன்றை உடைமையில் வைத்திருக்கும் ஒவ்வொருவரும் அத்தகைய நிகழ்வை அதன் இயைபான விடயங்களுடன் பாதுகாப்பு என்னும் விடயத்துக்குப் பொறுப்பான அமைச்சரின் அமைச்சர் செயலாளருக்கு (இதனகத்துப் பின்னர் "செயலாளர்" எனக் குறிப்பிடு செய்யப்படுவார்) உடனடியாக அறிவித்தல் வேண்டும்.

ஆயின், எவ்வாறாயினும் அமைச்சர் அதன்பொருட்டு விண்ணப்பங்கள் கிடைக்கப்பெற்றதன் மேல், இலங்கைக் கடற்படை ஏவுநுடனான கலந்தாலோசனையுடன் பதினைந்து (15) பரிவலுவை விஞ்சிய ஏதேனும் வெளிப்புற மோட்டாரை அல்லது ஏதேனும் நீர்ப்படகை அல்லது நீச்சலாளரை எடுத்துச் செல்லும் வாகனத்தை இறக்குமதி செய்வதற்கு, இலங்கைக்குள் கொண்டுவருவதற்கு, உடைமையில் வைத்திருப்பதற்கு, விற்பனை செய்வதற்கு அல்லது அதனைக் கையாள்வதற்கு எந்த விண்ணப்பகாரரின் விண்ணப்பம், தேசிய பொருளாதாரத்துடன் தொடர்புடைய ஒரு நோக்கத்திற்கு அத்தகைய வெளிப்புற மோட்டார், நீர்ப்படகு அல்லது நீச்சலாளரை எடுத்துச் செல்லும் வாகனம் அத்தியாவசியமானது என்பதனை எண்பிக்க விழையும் தகவலை வெளியிடுகின்றதோ அந்த விண்ணப்பகாரரை, செயலாளரால் விதிக்கப்படக்கூடியவாறான அத்தகைய நிபந்தனைகளுக்கமைய பதினைந்து (15) பரிவலுவை

விஞ்சிய ஏதேனும் வெளிப்புற மோட்டாரொன்றை அல்லது ஏதேனும் நீர்ப்படகொன்றை அல்லது நீச்சலாளரை எடுத்துச் செல்லும் வாகனத்தை அவ்வாறு இறக்குமதி செய்வதற்கு, இலங்கைக்குள் கொண்டுவருவதற்கு உடைமையில் வைத்திருப்பதற்கு, விற்பனை செய்வதற்கு அல்லது அதனைக் கையாள்வதற்கு அனுமதிக்கலாம் என்பதுடன் அத்தகைய நிபந்தனைகளுடன் கண்டிப்பாக இணங்கியொழுகுவது அத்தகைய நிபந்தனைகளுக்குக் கீழ்ப்படியும் ஒவ்வொருவரானதும் கடமையாதலும் வேண்டும்.

2. இவ்வொழுங்குவிதியின் (1) ஆம் பந்தியின் ஏற்பாடுகளை மீறுகின்ற ஆளொவ்வருவரும் தவறொன்றுக்குக் குற்றவாளியாதல் வேண்டும்.

3. (1) இரண்டாம் ஒழுங்குவிதியின் நியதிகளின்படி பதினைந்து (15) பரிவலுவை விஞ்சிய ஏதேனும் வெளிப்புற மோட்டாரை அல்லது ஏதேனும் நீர்ப்படகை அல்லது நீச்சலாளரை எடுத்துச் செல்லும் வாகனத்தை இறக்குமதி செய்வதற்கு, இலங்கைக்குள் கொண்டுவருவதற்கு, உடைமையில் வைத்திருப்பதற்கு, விற்பனை செய்வதற்கு அல்லது அதனைக் கையாள்வதற்கு அனுமதிக்கப்பட்ட பதினைந்து (15) பரிவலுவை விஞ்சிய வெளிப்புற மோட்டார் ஒன்றை அல்லது நீர்ப்படகை அல்லது நீச்சலாளரை எடுத்துச் செல்லும் வாகனம் ஒன்றின் இறக்குமதியாளர், வியாபாரி, பாவனையாளர் அதனை உடைமையில் வைத்திருக்கின்ற வேறு எவரேனும் ஆள் ஒவ்வொருவரும் அவருக்கு அனுமதி வழங்கப்பட்ட தொண்ணூறு நாட்களுக்குள்ளும் அத்துடன் அதன் பின்னர் அடுத்துறும் தொண்ணூறு நாட்களைக் கொண்ட காலப்பகுதி ஒவ்வொன்றிற்கும் இந்த ஒழுங்குவிதி வலுவிலிருக்கும் காலம் வரையில் இயைபான எல்லாத் தொழில்நுட்ப விவரங்களையும் விடயத்திற்கேற்ப வெளிப்புற மோட்டார், நீர்ப்படகை அல்லது நீச்சலாளரை எடுத்துச் செல்லும் வாகனம் எந்த நோக்கத்திற்குப் பயன்படுத்தப்படுகின்றதோ அந்த நோக்கம் பற்றிய விவரத்தையும் இடப்பரப்பின் பொலிசு நிலையப் பொறுப்பதிகாரிக்குக் கொடுத்துத் தவறும் வேண்டும்.

(2) எந்தப் பொலிசு நிலையத்தின் பொறுப்பதிகாரிக்கு அத்தகைய விவரங்கள் கொடுத்துத் தவறப்பட்டனவோ அந்தப் பொலிசு நிலையத்தின் பொறுப்பதிகாரி ஏழு நாட்களைக் கொண்டவொரு காலப்பகுதிக்குள் அதனைப் பற்றிய விரிவான அறிக்கையொன்றைப் பாதுகாப்பு அமைச்சின் செயலாளருக்குச் சமர்ப்பித்தல் அவரது கடமையாதல் வேண்டும்.

(3) இந்த ஒழுங்குவிதியின் (1) ஆம் பந்தியின் நியதிகளின்படி வெளிப்படுத்தப்படாத பதினைந்து (15) பரிவலுவை விஞ்சிய எல்லா வெளிப்புற மோட்டார்களும் நீர்ப்படகுகளும் நீச்சலாளரை எடுத்துச் செல்லும் வாகனங்களும் உடனடியாக அரசுக்கு இழப்பிக்கச் செய்யப்பட்டவையாகக் கருதப்படுதல் வேண்டும்.

(4) இந்த ஒழுங்குவிதியின் (1) ஆம் பந்தியின் ஏற்பாடுகளுடன் இணங்கியொழுகத் தவறுகின்ற ஆளொவரும் தவறொன்றுக்குக் குற்றவாளியாதல் வேண்டும்.

4. (1) யாழ்ப்பாணம், கிளிநொச்சி, மன்னார், வவுனியா, முல்லைத்தீவு, திருகோணமலை, மட்டக்களப்பு அத்துடன் அம்பாறை நிர்வாக மாவட்டங்களுக்குள்ளும் புத்தளம் நிர்வாக மாவட்டத்தின் கற்பிட்டி பிரதேச செயலாளர் பிரிவுக்குள்ளும் ஆளொவரும், தேசிய பாதுகாப்பின் நலன்கருதி, கூட்டு மொத்தமாக பத்து (10) பரிவலுவை விஞ்சிய வெளிப்புற மோட்டார் ஒன்று அல்லது மோட்டார்கள் பொருத்தப்பட்ட அல்லது அத்தகைய மோட்டார் ஒன்றை அல்லது மோட்டார்கள் அல்லது ஏதேனும் நீர்ப்படகை அல்லது நீச்சலாளரை எடுத்துச் செல்லும் வாகனம் ஏற்றப்பட்டுள்ள ஏதேனும் கலத்தை அல்லது படகை உடைமையில் வைத்திருத்தல் ஆகாது. அத்துடன் ஆளொவரும் யாழ்ப்பாணம், கிளிநொச்சி, மன்னார், வவுனியா, முல்லைத்தீவு, திருகோணமலை, மட்டக்களப்பு அத்துடன் அம்பாறை நிர்வாக மாவட்டங்களுக்குள்ளும் மற்றும் புத்தளம் நிர்வாக மாவட்டத்தின் கற்பிட்டி பிரதேச செயலாளர் பிரிவிற்கும் அண்மித்த இடங்களில் கூட்டுமொத்தமாகப் பத்து (10) பரிவலுவை விஞ்சிய வெளிப்புற மோட்டார் பொருத்தப்பட்ட அல்லது வெளிப்புற மோட்டார் ஒன்று அல்லது மோட்டார்கள் ஏற்றப்பட்டுள்ள ஏதேனும் கலத்தை அல்லது படகை அல்லது ஏதேனும் நீர்ப்படகை அல்லது நீச்சலாளரை எடுத்துச் செல்லும் வாகனத்தைப் பயன்படுத்துதல் ஆகாது.

(2) இவ்வொழுங்குவிதியின் (1) ஆம் பந்தியின் ஏற்பாடுகளை மீறுகின்ற ஆளொவரும் தவறொன்றுக்குக் குற்றவாளியாதல் வேண்டும்.

5. இந்த ஒழுங்குவிதிகளின் கீழான தவறொன்றுக்கான துடர்ச்சியொன்றில், ஏதேனும் இடப்பரப்பு 4 ஆம் ஒழுங்குவிதியில் குறித்துரைக்கப்பட்ட ஏதேனும் நீர்ப்படகை அல்லது இடப்பரப்பின் எல்லை வரையறைக்குள் அமைந்துள்ளது என்ற பயன்பாட்டிற்கு அல்லது அவ்வாறு பயன்படுத்தப்படும் ஏதேனும் கலம் ஒரு நீர்ப்படகை அல்லது நீச்சலாளரை எடுத்துச் செல்லும் வாகனம் என்ற அல்லது பயன்படுத்தப்படும் வெளிப்புற மோட்டார் பத்து (10) பரிவலுவை விஞ்சிய என்ற பயன்பாட்டிற்கு விடயத்திற்கேற்ப இலங்கைக் கடற்படை ஏவுநரின், கடற்படை இடப்பரப்பு ஏவுநரின் அல்லது கடற்படைத் தளமொன்றை, கப்பலை அல்லது கலத்தை ஏவுகின்ற கடற்படை அலுவலர் ஒருவரின் கைப்பட்ட சான்றிதழொன்று அல்லது ஏதேனும் வெளிப்புற மோட்டாரின் பரிவலு தொடர்பில் விடயத்திற்கேற்ப இலங்கைக் கடற்படை ஏவுநரின், கடற்படை இடப்பரப்பு ஏவுநரின் அல்லது கடற்படைத் தளமொன்றை, கப்பலை அல்லது கலத்தை ஏவுகின்ற கடற்படை அலுவலர் ஒருவரின் கைப்பட வழங்கப்பட்ட சான்றிதழொன்று சாட்சியத்தில் ஏதகவாதல் வேண்டும் என்பதுடன், அதன்கண் குறிப்பிட்டுள்ள நிகழ்வுகளின் முதற்தோற்றச் சான்றாதலும் வேண்டும்.

6. இந்த ஒழுங்குவிதிகளின் 2 ஆம் ஒழுங்குவிதியின் (2) ஆம் பந்தியின் கீழ் அல்லது 3 ஆம் ஒழுங்குவிதியின் (4) ஆம் பந்தியின் கீழ் அல்லது 4 ஆம் ஒழுங்குவிதியின் (2) ஆம் பந்தியின் கீழ் தவறொன்றைப் புரிகின்ற ஆளெவரும், அரசியலமைப்பின் 154 ஞு என்னும் உறுப்புரையின் கீழ்த் தாபிக்கப்பட்ட கொழும்பில் நடைபெறும் மேல் மாகாணத்திற்கான மேல் நீதிமன்றமொன்றினால் செய்யப்பட்ட விளக்கத்தின் பின்னர் குற்றவாளியாகுகையில் மூன்று மாதங்களுக்குக் குறையாததும் ஐந்து ஆண்டுகளை விஞ்சாததுமான ஒரு காலப்பகுதிக்கான கடுழிய மறியற்றண்டனைக்கும் ஐந்து இலட்சம் ரூபாவுக்குக் குறையாத குற்றப்பணமொன்றுக்கும் ஆளாதலும் வேண்டும் என்பதுடன் தவறு புரிதலில் அல்லது அது தொடர்பில் பயன்படுத்தப்பட்ட வெளிப்புற மோட்டார், நீர்ப்படகு அல்லது நீச்சலாளரை எடுத்துச் செல்லும் வாகனம் குடியரசிற்கு இழப்பிக்கச் செய்தலும் வேண்டும்.

7. இந்த ஒழுங்குவிதியின் நோக்கத்திற்கு -

"நீர்ப்படகு" என்பது நீர் மேற்பரப்பில் அல்லது துணை மேற்பரப்பில் செலுத்துவதற்கென வடிவமைக்கப்பட்ட ஏதேனும் நீர்ப்படகு என்று பொருள்படும்.

"நீச்சலாளரை எடுத்துச் செல்லும் வாகனம்" என்பது ஆட்களை ஒப்படைக்கும் ஆற்றல் கொண்டதும் மற்றும் நீரின் மேலும் நீருக்கு அடியிலும் செலுத்துவதற்கென வடிவமைக்கப்பட்டதுமான ஏதேனும் வாகனம் என்று பொருள்படும்.

1-265